
Shri Suktartha SangrahaH

ಶ್ರೀಸೂಕ್ತಾರ್ಥಸಂಗ್ರಹಃ

Document Information



Text title : Shri Suktartha SangrahaH

File name : shrIsUktArthasangrahaH.itx

Category : devii, devI, lakShmI, sUkta

Location : doc_devii

Proofread by : Narendran Madathil

Latest update : July 20, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2026

sanskritdocuments.org

ಶ್ರೀಸೂಕ್ತಾರ್ಥಸಂಗ್ರಹಃ



ಹಿರಣ್ಯಂ ವಿಷ್ಣುರಾಖ್ಯಾತಸ್ತಸ್ಯ ವರ್ಣಸ್ತು ವೈಷ್ಣವೀ .
ಲಕ್ಷ್ಮೀಹಿರಣ್ಯವರ್ಣೇತಿ ಶ್ರುತಯತೇ ಕನಕಪ್ರಭಾ .. ೧..
ಹರಿಣೀಂ ತು ಹರೀಃ ಪತ್ನೀಂ ದಾರಿದ್ರ್ಯಪರಿಹಾರಿಣೀಂ .
ಪ್ರಪದ್ಯೇಹಂ ಹರಿದ್ರಾಭಾಂ ಹರಿಣಾಕ್ಷೀಂ ಹಿರಣ್ಮಯೀಂ .. ೨..
ಹಿರಣ್ಯರೇತಸಃ ಶಂಭೋಃ ಶಕ್ತಿಃ ಪ್ರೋಕ್ತಾ ಹಿರಣ್ಮಯೀ .
ಧನಾರ್ಥಭಿರೂಪಾಸ್ಯೈಷಾ ಜಾತವೇದಸಿ ಸರ್ವದಾ .. ೩..
ಚತುರಂಗಬಲೋಪೇತಾಂ ಧನಧಾನ್ಯ ಸುಖೇಶ್ವರಿಂ .
ಅಶ್ವಾರೂಢಾಮಹಂ ವಂದೇ ರಾಜಲಕ್ಷ್ಮೀಂ ಹಿರಣ್ಮಯೀಂ .. ೪..
ದೇವೈರ್ಜುಷ್ಣಾಮುದಾರಾಂ ಚ ಪದ್ಮಿನೀಮೀಂ ಭಜಾಮ್ಯಹಂ .
ತ್ವಾಂ ವೃಣೇ ತ್ವತ್ಪ್ರಸಾದೇನ ಮಮಾಲಕ್ಷ್ಮೀರ್ವಿನಶ್ಯತು .. ೫..
ಉದ್ಯದಾದಿತ್ಯಸಂಕಾಶಾಂ ಬಿಲ್ವಕಾನನಮಧ್ಯಗಾಂ .
ತನುಮಧ್ಯಾಂ ಶ್ರಿಯಂ ಧ್ಯಾಯೇದಲಕ್ಷ್ಮೀಪರಿಹಾರಿಣೀಂ .. ೬..
ಕುಬೇರಸ್ತಪಸಾ ಪೂರ್ವಂ ತೋಷಯಾಮಾಸ ಶಂಕರಂ .
ಶಿವಾರ್ಥಂ ತು ಮಹಾಲಕ್ಷ್ಮೀಃ ಕುಬೇರಸ್ಯ ವಶೇ ಸ್ಥಿತಾ .. ೭..
ತಸ್ಮಾದ್ಧಿ ಭಕ್ತವಾತ್ಸಲ್ಯಂ ಶ್ರೀದೇವ್ಯಾಃ ಪ್ರಕಟೀಕೃತಂ .
ಅನುಗೃಹ್ಣಾತಿ ಯಂ ಯಂ ಶ್ರೀಸ್ತಂ ಕುಬೇರೋಽನುಧಾವತಿ .. ೮..
ಖಡ್ಗಂ ಸವಾತಚಕ್ರಂಚ ಕಮಲಂ ವರಮೇವ ಚ .
ಕರೈಶ್ಚತುರ್ಭಿರ್ಬಿಭಾಷಾಣಾಂ ಧ್ಯಾಯೇಚ್ಛಂದ್ರಾನನಾಂ ಶ್ರಿಯಂ .. ೯..
ಗೋವೃಂದಾನುಗತಾಂ ಧ್ಯಾತ್ವಾ ಸುರಭಿಂ ಸಸ್ಯಮಾಲಿನೀಂ .
ಪೃಥುಲಾಂ ಪ್ರಾಣಿನಾಮೀಶಾಂ ದುರ್ಧರ್ಷಾಂ ಶ್ರಿಯಮರ್ಚಯೇತ್ .. ೧೦..
ತಾಂ ಧ್ಯಾಯೇತ್ ಸತ್ಯಸಂಕಲ್ಪಾಂ ಲಕ್ಷ್ಮೀಂ ಕ್ಷೀರಾದನಪ್ರಿಯಾಂ .
ಖ್ಯಾತಾಂ ಸರ್ವೇಷು ಭೂತೇಷು ತತ್ತಜ್ಞಾ ನಬಲಕ್ರಿಯಾಂ .. ೧೧..
ಸವತ್ಸಾಗೌರಿವ ಪ್ರೀತಾಂ ಕರ್ದಮೇನ ತಥೇಂದಿರಾಂ .
ಕಲ್ಯಾಣೀ ಮದ್ಗೃಹೇ ನಿತ್ಯಂ ನಿವಸೇತ್ ಪದ್ಮಮಾಲಿನೀಂ .. ೧೨..
ಚಿಕ್ಷೀತ ಶ್ರೀಸುತ ಸ್ವಾಮಿನ್-ಶ್ಚಿರಂ ನಿವಸ ಮದ್ಗೃಹೇ .

ಮತ್ತುಲೇ ಸುಚಿರಂ ತಿಷ್ಠ ಮಚ್ಚಿತ್ತೇ ಸನ್ನಿಧಿಂ ಕುರು .. ೧೩..
ತ್ವದಾಗಮನಮಾತ್ರೇಣ ತ್ವನ್ಮಾತಾ ತ್ವಾಮನುವ್ರಜೇತ್ .
ಶ್ರೀದೇವೀಂ ತಾಂ ಮಮ ಗೃಹೇ ಚಿರಂ ವಾಸಯ ಮಾತರಂ .. ೧೪..
ತಾಂ ಸ್ಮರೇದಭಿಷೇಕಾದ್ರಾಂ ಪುಷ್ಟಿದಾಂ ಪುಷ್ಟಿರೂಪೀಣೀಂ .
ಸೂರ್ಯಾಮೃಶ್ವರ್ಯರೂಪಾಂ ಚ ಸಾವಿತ್ರೀಂ ಸೂರ್ಯರೂಪೀಣೀಂ .. ೧೫..
ಆತ್ಮಸಂಜ್ಞಾಂ ಚ ಚಿದ್ರೂಪಾಂ ಜ್ಞಾನದೃಷ್ಟಿಸ್ವರೂಪೀಣೀಂ .
ಸ್ವರ್ಣಾತ್ಮನಾವಿಭೂತಾಂ ಚ ಜಾತವೇದೋ ಮ ಅವಹ .. ೧೬..
ಹಿರಣ್ಮಯೀಂ ಮಹಾಲಕ್ಷ್ಮೀಂ ಋಗ್ವಿಃ ಸಂಪೂಜಯೇನ್ನರಃ .
ಪೂರ್ಣಾನಂದಪ್ರತಿಷ್ಠಾಂ ಚ ಪ್ರಾಪ್ನೋತ್ಯೇವ ನ ಸಂಶಯಃ .. ೧೭..
ಇತಿ ಶ್ರೀಸೂಕ್ತಾರ್ಥಸಂಗ್ರಹಃ ಸಂಪೂರ್ಣ .

Proofread by Narendran Madathil

——
Shri Suktārtha Sangrahaḥ

pdf was typeset on July 21, 2026

——

Please send corrections to sanskrit@cheerful.com

